



रायगड पोलीस

पोलीस कल्याण योजना

माहिती पुस्तिका



उच्च शिक्षण कर्ज :

काय : पोलीसांच्या पाल्यांच्या उच्च शिक्षणासाठी दिले जाणारे बिनव्याजी कर्ज आहे. हे सन २०१६ पासून चालू केले आहे.

कोणासाठी : बी.ए.एम.एस., बी.एच.एम.एस., बी.टेक., बी.सी.ए., एम.सी.ए. साठी व्यवस्थापन महाविद्यालये अथवा कोणत्याही शासन मान्यताप्राप्त अभियांत्रिकी आणि वैद्यकीय महाविद्यालयाच्या प्रवेश मिळालेल्या पोलीस पाल्यांसाठी.

मर्यादा : एका वर्षात ५०,००० रुपयांपर्यंत मागील कर्जाची परतफेड केल्यानंतर नवीन कर्ज मंजूर केले जाऊ शकते. कर्ज पुन्हा मिळवण्याकरिता विद्यार्थ्याला मागील वर्षी किमान ६०% गुण मिळाले पाहिजेत.

कसे : परतफेडीचा कालावधी मंजूरीच्या तारखेपासून एक वर्ष आहे.

कोठे : उल्लेख केलेल्या अभ्यासक्रमांसाठी नमूद केलेल्या संस्थांकरिता लागू आहे.





रायगड पोलीस

उच्च शिक्षण अनुदान

काय : उच्च शिक्षणासाठी गुणवत्ता आधारित शिष्यवृत्ती आहे. ही २०१६ पासून चालू करण्यात आली आहे.

कोणासाठी : सी.ई.टी / एन.ई.ई.टी / जे.ई.ई द्वारे नमूद संस्थांमध्ये प्रवेश घेतलेल्या पोलीस पाल्यांसाठी (पोलीस निरीक्षकापर्यंतच आणि सदस्य असलेले लिपीक यांसाठी) ही योजना केवळ पहिल्या वर्षाच्या विद्यार्थ्यांसाठी लागू आहे आणि देणगी न भरलेल्या विद्यार्थ्यांसाठीच.

रक्कम : विविध अभ्यासक्रमांसाठी दोन प्रकारच्या शिष्यवृत्त्या आहेत -

- सी.ई.टी.च्या माध्यमातून इंडियन इंस्टिट्यूट ऑफ मॅनेजमेंट, नॅशनल लॉ स्कूल, नॅशनल इंस्टिट्यूट ऑफ टेक्नॉलॉजी, कोणत्याही वैद्यकीय किंवा दंत महाविद्यालयातील पहिल्या वर्षाच्या अभ्यासक्रमासाठी दाखल झालेल्या विद्यार्थ्यांसाठी प्रतिवर्ष **२५,००० रुपये.**
- आय.आय.टी.-जे.ई.ई / एन.ई.ई.टी. द्वारे इंडियन इंस्टिट्यूट ऑफ टेक्नॉलॉजी मध्ये किंवा एम.बी.बी.एस. अभ्यासक्रमासाठी प्रवेश मिळालेल्या विद्यार्थ्यांना **१ लाख रुपये.**

कसे :



बस्ता अनुदान

काय : मुलींच्या शिक्षणाला प्रोत्साहन देण्यासाठी आणि तिला उत्तेजन देण्यासाठी ५०० रुपये दप्तारासाठी अनुदान म्हणून देण्यात येते ही योजना २०१७ मध्ये सुरु केली आहे.

कोणासाठी : ५ वी ते १० वी मध्ये शिकणाऱ्या पोलीस कर्मचाऱ्यांच्या मुलींकरिता.

मर्यादा : प्रत्येक कर्मचाऱ्याच्या दोन मुलींपर्यंतच हे अनुदान दिले जाऊ शकते.

कसे : दरवर्षीच्या ३१ ऑगस्टच्या आत मुलींचे नावे प्रत्येक पोलीस स्थानकांतून मुख्यालयात सादर होतात. बोनाफाईडची गरज आता लागत नाही.

पुस्तक अनुदान


काय : शैक्षणिक पाठ्यपुस्तकांच्या खरेदीसाठी दिले जाणारे गुणवत्ता आधारित अनुदान.

कोणासाठी : ५ वी पासून पदव्युत्तर पदवी पर्यंत शिकत असलेले पोलीस कर्मचारी (पोलीस निरीक्षकांपर्यंत) शहीद आणि प्रशासनिक लिपिक यांच्या पाल्यांसाठी.

कसे : निकाल जाहीर झाल्यानंतर ३ महिन्यांच्या आत कागदपत्रे जमा करून हे अनुदान पात्रतेनुसार प्राप्त होते.

अनु. क्र.	वर्ग	टक्के	रक्कम
१	५ वी ते १० वी	८५%	१,२५०
२	११ वी ते १२ वी	८०%	२,५००
३	पदवी	७०%	३,७५०
४	डिप्लोमा	६५%	३,७५०
५	अभियांत्रिकी पदवी	६५%	८,७५०
६.	वैद्यकीय पदवी	६५%	१८,७५०

तक्ता : वर्गवार पुस्तक अनुदान रक्कम (सुधारित)



पोलीस कुटूंब आरोग्य योजना (MPKAY) :

काय : २००५ सालापासून महाराष्ट्र पोलीस कुटूंब आरोग्य योजना महाराष्ट्र शासनाने सुरु केली. या द्वारे कॅशलेस वैद्यकीय उपचार रुग्णांना दिले जातात.

कोणासाठी : पोलीस कर्मचारी आणि घरातील कुटूंबियांसाठी केवळ उल्लेख केलेल्या ३२ आजारांकरिता (२७ आकस्मिक + ५ गंभीर).

कसे : पोलीस महासंचालक कार्यालय हॉस्पिटल आणि तिसरे पक्षीय एजन्सी (टी.पी.ए.) सोबत करार करते. सी.जी.एच.एस.च्या दरानुसार खाजगी रुग्णालयांची नेमणूक पॅनलवर केली जाते आणि त्यांच्या सेवेसाठी त्यांना पैसे दिले जातात.



कोठे : राज्यातील १७० रुग्णालयांमध्ये (१४१ महाराष्ट्र व २९ मुंबई मधील) या योजने अंतर्गत समावेश असलेल्या आजारांची यादी पुढे दिली आहे -

२७ आकस्मिक आजार :

- कार्डियाक आणीबाणी / सेरेब्रोव्हिस्कुलर रोग / पल्मनरी
- आपत्कालीन स्थिती
- उच्च रक्तदाब
- धनुर्वात
- डिप्थीरिया
- अपघात / शॉक सिंड्रोम / हृदयरोगविषयक किंवा रक्तवाहिन्यासंबंधी समस्या
- गर्भपात
- तीव्र ओटीपोटात वेदना / आतड्यांसंबंधी अडथळा



रायगड पोलीस

- तीव्र रक्तस्राव
- गॅस्ट्रोएन्टेरेटिसिस
- टायफॉईड
- कोमा
- मानसिक विकाराची सुरुवात
- डोळ्यात रेटिना अलिप्त
- स्त्रीरोगविषयक आणि प्रसुती आपत्कालीन
- नैसर्गिक आपत्कालीन स्थिती
- गॅस गॅंगरीन
- कान, नाक किंवा घशातील आपत्कालीन स्थिती
- शस्त्रक्रिया आवश्यक असलेल्या जन्मजात विसंगती
- ब्रेन ट्यूमर
- बर्न्स
- एपिलेप्सी
- तीव्र काचबिंदू
- स्पायनल कॉर्डची गंभीर आपत्कालीन व्यवस्था
- उष्माघात
- रक्त संबंधित विकार
- प्राण्यांच्या चावण्याशी संबंधित विषबाधा
- रसायनाशी संबंधित विषबाधा

५ गंभीर आजार :

- हृदय शस्त्रक्रिया
- बायपास सर्जरी
- अँजिओप्लास्टी
- मूत्रपिंड रोपण
- रक्त कर्करोग

एकलव्य योजना

महाराष्ट्र पोलीस दलातील अनेक अधिकारी/कर्मचारी यांची मुले महाराष्ट्र पोलीसात तसेच इतर शासकीय सेवेमध्ये/खाजगी सेवेमध्ये नोकरी मिळवण्यासाठी प्रयत्न करत असतात. तथापि नोकरीच्या अपुऱ्या संधी नोकरीसाठी पात्रतेचा अभाव तीव्र स्पर्धा इत्यादी अडचणीमुळे प्रत्येकास नोकरी मिळेल असे नाही. परिणामी नोकरी न मिळाल्यास उद्योगधंदा सुरु करण्यासाठी आर्थिक स्तरावर पाठिंबा न मिळाल्यामुळे भांडवल उभे करणे कठीण जाते. त्यामुळे अशी मुले नोकरी व व्यवसाय यांच्या अभावामुळे त्यांच्या आयुष्यात हतोत्साहित होण्याचा मोठा दुष्परिणाम संभावतो. यामुळे अशा मुलांकरिता तसेच पोलीस कर्मचाऱ्यांच्या पती/पत्नी यांचा नवीन उद्योगधंदा सुरु करण्यासाठी आर्थिक पाठबळ देण्याच्या उद्देशाने व पोलीस कर्मचारी यांचे कुटुंब आर्थिकदृष्ट्या सक्षम करण्यासाठी एकलव्य योजना उद्योजक व कौशल्य विकास ही योजना सुरु करण्यात येत आहे.

योजनेचे नांव - या योजनेस एकलव्य योजना उद्योजकता व कौशल्य विकास असे संबोधण्यात येईल

योजनेचे उद्दीष्ट व लाभार्थी - महाराष्ट्र पोलीस दलातील पोलीस शिपाई ते सहायक पोलीस उपनिरीक्षक यांचे १८ वर्षावरील पाल्यांना पोलीस कर्मचाऱ्यांच्या पती/पत्नीना नवीन लघुउद्योग सुरु करण्यासाठी अग्रिम तत्वावर परत फेडीच्या अटीवर आर्थिक भांडवल पुरविणे.

योजनेचे स्वरूप -

१. पोलीस अधिकारी यांनी त्यांच्या १८ वर्षावरील पाल्यांना, तसेच कर्मचाऱ्यांच्या पती/पत्नीना नवीन लघुउद्योग सुरु करण्याकरिता परिशिष्ट-अ प्रमाणे विहित नमुन्यात घटकप्रमुख यांचेकडे अर्ज सादर करावा.
२. घटकाचे पोलीस निरीक्षक पोलीस कल्याण यांनी अर्जाची पडताळणी करावी, ज्या जागेवर उद्योग सुरु करावयाचा आहे. त्या जागेस भेट द्यावी. उद्योगाचे स्वरूप, जागेची परिस्थिती व

उद्योग सुरु करणाऱ्याची योग्यता याच्या अनुषंगाने लघुउद्योगाची व्यवहार्यता तपासणी पोलीस आयुक्त/अधीक्षक/ घटकप्रमुख यांनी पोलीस निरीक्षक, पोलीस कल्याण यांच्या अहवालाच्या अनुषंगाने अर्जदाराच्या पाल्यास, पती/पत्नीस अर्जदारासह मुलाखतीस बोलवावे व मुलाखतीनंतर प्रकरण निहाय मंजूरीचा निर्णय घ्यावा.

३. भाजी विक्रीचे दुकान, शिलाई व्यवसायाचे दुकान, किरकोळ वस्तु विक्रीचा व्यवसाय, पेपर विक्री, पर्यटन अभिकर्ता, झेरॉक्स व्यवसायासारख्या इतर व्यवसायाकरिता कमला बिनव्याजी रु. १,००,०००/- पर्यंत अग्रीम भांडवल मंजूर करण्यात येईल

लाभार्थीची पात्रता -

- १) लाभार्थी हे पोलीस शिपाई ते सहायक पोलीस उपनिरीक्षक यांचा पाल्य अथवा पत्नी/पती असावा.

अर्जासोबत जोडावयाची कागदपत्रे-

- १) विहित नमुन्यात अर्ज (परिशिष्ट -अ प्रमाणे)
- २) अर्जदार पोलीस कर्मचाऱ्याच्या वेतनातून दरमहा हप्ता वजाती करण्याचे संमतीपत्र (परिशिष्ट -ड प्रमाणे)
- ३) अर्जदार ज्या जागेत उद्योग सुरु करणार, त्या जागेचे भाडेकरारनामा अथवा गुमास्ता लायसेन्स वा इतर अनुषंगिक कागदपत्र
- ४) अर्जदार या योजनेतून मिळणाऱ्या भांडवला व्यतिरिक्त आवश्यक ते अधिक भांडवल कसे उभारणार त्याबाबतची माहिती.
- ५) ज्याच्या कर्ज घेणार आहे, त्या लाभार्थी पाल्य/ पती/ पत्नीचे आधारकार्ड झेरॉक्स

अटी व शर्ती-

- १) या योजनेखाली कोणताही उद्योग हा पोलीस विभागाच्या जागेवर करता येणार नाही.
- २) सदर योजनेचा लाभ होऊनही ३ महिन्यांच्या आत लघुउद्योग सुरु न केल्यास अथवा गैरवापर केल्याचे दिसून आल्यास संबंधित पोलीस कर्मचाऱ्यांकडून वार्षिक १२% व्याजदराने सर्व रक्कम ४ मासिक हप्त्यात वसूल केली जाईल.

लेखा ठेवणे-

- १) प्रत्येक घटकाप्रमुखांनी या योजनेसाठी परिशिष्ट -ब प्रमाणे स्वतंत्र नोंदवही ठेवावी
- २) या योजनेसाठी वितरीत करावयाचा निधी घटक पोलीस कल्याण निधीमधुन वितरीत केला जाईल व त्याची प्रतिपूर्ती घटकप्रमुखांनी पोलीस महासंचालक, म. राज्य मुंबई कार्यालयास अहवाल पाठवल्यानंतर मध्यवर्ती पोलीस कल्याण निधीमधून घटक कल्याण निधीमध्ये केली जाईल.
- ३) अग्रिम वितरीत करण्याच्या दिनांकापासून परतफेड ७ व्या महिन्यापासून १८ हप्त्यात बिनव्याजी वेतनातून वसूल केले जाईल.

पोलीस दवाखाना / इस्पितळ कुटूंब नियोजन केंद्र

काय : मूलभूत आरोग्य तपासणी सेवा मोफत पुरविण्याकरिता पोलीस कॉलनीच्या परिसरातील दवाखाने व रुग्णालये.

कोण : पोलीस कर्मचारी आणि कुटूंबियांसाठी.

महाराष्ट्र दर्शन रजा सवलत

मा. पोलीस महासंचालक म. रा. मुंबई यांचेकडील आदेशान्वये पोलीस कल्याण निधीचे सदस्य असलेले पोलीस शिपाई ते सहायक पोलीस उपनिरीक्षक, तसेच कनिष्ठ श्रेणी लिपीक ते प्रमुख लिपीक तसेच वर्ग - ड यांना व त्यांचे यांना व त्यांचे कुटुंबीयांचे सोबत सहलीस जाण्यास, परिवारासोबत वेळ घालविण्यात यावा या दृष्टीकोनातुन महाराष्ट्र दर्शन रजा सवलत देण्यात येत असुन अत्तापर्यंत एकुण २१ पोलीस कर्मचाऱ्यांनी या योजनेचा लाभ घेतलेला आहे. या योजनेअंतर्गत पोलीस कर्मचारी यांना मोटार परीवहन विभागातुन बस उपलब्ध करुन दिली जात आहे. त्यांना विविध पर्यटन स्थळ, मंदिरे, हिलस्टेशन्स, ऐतीहासीक व महत्वाची स्थळे, अशा ठिकाणी नियोजन करुन रवाना करण्यात येत असुन त्या त्या ठिकाणी त्यांना सवलतीच्या दरात निवासस्थान उपलब्ध करुन देण्यासाठी समन्वय ठेवण्यात येत आहे. सदर योजनेला कर्मचाऱ्यांचा भरघोस प्रतिसाद मिळत आहे.

काय : रजा प्रवास सवलती व्यतिरिक्त कर्मचाऱ्यांना **एक हजार रुपये** प्रवास भत्ता म्हणून कल्याण निधीतून देण्यात येतो. पोलीस कॉन्स्टेबल पासून सहाय्यक फौजदारापर्यंतच हि रक्कम प्राप्त होते. हि रक्कम राज्ये सीमेतील प्रवासासाठीच वैध आहे.

कसे : रजेसाठी अर्ज करणे १००० रुपये भत्ता मिळणे



रायगड पोलीस

वैद्यकीय अग्रीम

काय : वैद्यकीय गरजांसाठी बिनव्याजी अथवा अल्पव्याजी कर्ज.

कोणासाठी : पोलीस कर्मचारी आणि कुटुंबीय यांसाठी राज्य सरकारने नमूद केलेल्या ३२ आजारांपलीकडेच्या आजारांसाठी.

कसे : मंजूरी मिळाल्यानंतर ३ महिन्यांनी पगारातून कपात चालू होते. १८ महिन्यांनंतर १०% व्याजदरासह पगारातून कपात चालू होते.

मर्यादा : एकूण पुनर्प्राप्ती होईपर्यंत नवीन कर्ज मंजूर केले जाऊ शकत नाही.

अपवाद : परिस्थितीनुसार व्याजदर अथवा थोडी किंवा पूर्ण कर्ज माफी, संपूर्णतः पोलीस महासंचालक कार्यालयाच्या निर्णयान्वये, होऊ शकते.

खर्च : घपोकनि मधून व रक्कम जास्त असल्यास मपोकनि मधून काही भाग दिला जातो.

फिरते कॅन्टीन

रायगड पोलीस दलातील सबसीडीअरी फिरते कॅन्टीनची सुरुवात करण्यात आली असून सदर फिरते कॅन्टीनचा लाभ रायगड जिल्ह्यात असणारे सर्व पोलीस स्टेशनमधील सर्व पोलीस अधिकारी / कर्मचारी व त्यांचे कुटुंबियांना होत आहे.



स्पर्धा परिक्षा

रायगड जिल्हा पोलीस दलातील पोलीस अधिकारी/कर्मचारी तसेच पोलीस पाल्यांना स्पर्धा परीक्षेच्या तयारीकरीता पोलीस मुख्यालयातील वाचनालयामध्ये विविध प्रकारची स्पर्धा परीक्षेकरीता वाव देणारी व आवश्यक माहिती देणारी पुस्तके आणण्यात आलेली असून सदर योजनेचा लाभ बहुतांश: पोलीस अधिकारी/कर्मचारी व पोलीस पाल्य घेत आहेत. तसेच युनिक अॅकॅडमी पुणे मार्फतीने पोलीस अधिकारी/कर्मचारी यांचे पाल्यांचे मार्गदर्शनाकरीता पोलीस मुख्यालयातील सभागृहामध्ये प्रशिक्षण देण्याबाबत प्रयोजिले असून सदर प्रशिक्षणाकरीता इच्छुक अधिकारी/कर्मचारी तसेच पोलीस पाल्यांची नावे पोलीस कल्याण शाखेकडे घेण्यात येत असून अधिक अधिक पोलीस पाल्य व कर्मचारी यांनी त्यांची नावे पाठवून सदर योजनेचा लाभ घ्यावा.

वाचनालय

पोलीस मुख्यालय अलिबाग येथे असलेल्या विसाव्या इमारतीमध्ये रायगड जिल्हा पोलीस दलातील पोलीस अधिकारी/कर्मचारी यांचेकरीता ग्रंथालयाची सुविधा पोलीस कल्याण निधी मधुन उपलब्ध करण्यात आलेली आहे. दररोजच्या घडामोडींचे अवलोकन होणेकरीता ५ वेगवेगळ्या प्रकारची वर्तमानपत्रे आणली जातात तसेच १००० हुन अधिक कायदा व सुव्यवस्था अबाधित कशी राखता येईल व इतर आवश्यक पुस्तके ग्रंथालयामध्ये उपलब्ध करुन दिलेली आहेत व याचा लाभ बहुतांश: पोलीस अधिकारी/कर्मचारी व पोलीस कुटुंबीय घेत आहेत.



आभ्यासिका कक्ष

सध्याच्या स्पर्धा परीक्षा युगात पोलीस पाल्यांचे भवितव्य उच्च ठेवणेकरीता व आधुनिक काळाचे महत्व लक्षात घेता पोलीस पाल्यांकरीता English Speaking Classes चालु करण्याचे प्रयोजिले असुन सदर योजने अंतर्गत अभ्यासिका कक्ष स्थापन करण्यात येत आहे. सदर कक्षामध्ये बाहेरील तज्ञ शिक्षक बोलावून पोलीस अधिकारी/कर्मचारी यांचे मुलांना मोफत प्रशिक्षण दिले जाणारे आहे. सदर कक्षाकरीता पोलीस पाल्यांची नावे घेण्याचे कार्यवाही चालु असून पोलीस अधिकारी/कर्मचारी यांनी त्यांचे पाल्यांची नावे पोलीस कल्याण शाखेकडे पाठवून अभ्यासिका कक्षाचा लाभ घ्यावा.

सुदृढ बालिका आहार योजना

मा. पोलीस महासंचालक म. रा. मुंबई यांचेकडील आदेश दि. २३/०२/२०१८ नंतर गरोदर असलेल्या महीला पोलीस अधिकारी / कर्मचारी यांचे सुदृढ बालक आहार पोषणारीता रक्कम रु. ५०००/- व सदर आदेशानंतरची प्रसुती असुन मुलगी झाल्यास त्या करीता रक्कम रु. ५०००/- देण्यात येते. व सदर योजने अंतर्गत आत्तापर्यंत एकुण १५ महीला पोलीस कर्मचारी यांनी लाभ घेतलेला आहे.

व्यायामशाळा

पोलीस अधिकारी/कर्मचारी व पोलीस पाल्य यांचे आयोग्य सुदृढ राहण्याचे दृष्टीकोनातून पोलीस व्यायामशाळा सुरु करण्यात आली असून पोलीस अधिकारी/कर्मचारी व पोलीस पाल्य याचा लाभ घेत आहेत.



रायगड पोलीस